

പതിനാലാം കേരള നിയമസഭ
പത്താം സമ്മേളനം

നക്ഷത്ര ചിഹ്നമിടാത്ത നിയമസഭാ ചോദ്യം നമ്പർ :431 27.02.2018 ലെ മറുപടിക്ക്
കയർ വ്യവസായത്തിലെ പ്രതിസന്ധി

ചോദ്യം	ഉത്തരം
ശ്രീ.മഞ്ഞളാംകുഴി അലി	ഡോ.ടി.എം.തോമസ് ഐസക് (ധനകാര്യവും കയറും വകുപ്പു മന്ത്രി)

<p>എ) കേരളത്തിന്റെ നാളികേര ഉത്പാദനത്തിന്റെ എത്രശതമാനമാണ് ചകിരി വേർതിരിക്കുന്നതിന് ഉപയോഗിച്ചു വരുന്നത്; തൊണ്ട് സംഭരണത്തിലെ അപാകതകളാണ് സംസ്ഥാനത്തിന്റെ കയർ വ്യവസായത്തിന് പ്രതിസന്ധി സൃഷ്ടിക്കുന്നത് എന്ന് കരുതുന്നുണ്ടോ;</p>	<p>എ) കേരളത്തിന്റെ നാളികേര ഉത്പാദനത്തിന്റെ 5 ശതമാനമാണ് ചകിരി വേർതിരിക്കുന്നതിന് ഉപയോഗിച്ചു വരുന്നത് എന്ന് കണക്കാക്കപ്പെടുന്നു.</p> <p style="text-align: center;">തൊണ്ടു സംഭരണത്തിലെ അപാകതകൾക്കു പരിഹാരം കാണുന്ന തരത്തിലാണ് നിലവിൽ പദ്ധതികൾ വിഭാവനം ചെയ്തിട്ടുള്ളത്. തദ്ദേശീയമായി തൊണ്ട് സംഭരണം ഊർജ്ജിതമാക്കാനും സസ്പർണ്ണ ആധുനീകരണത്തിന്റെ ഭാഗമായുള്ള യന്ത്രവൽക്കരണം ശരിയായി നടപ്പിലാക്കാനും സർക്കാർ ഉദ്ദേശിക്കുന്നു. ഇതിന്റെ ഭാഗമായി ഡി.എഫ് മില്ലുകൾ സ്ഥാപിച്ച് കുടുംബശ്രീ, നാളികേര ഉൽപ്പാദക കമ്പനികൾ അടക്കമുള്ള സംവിധാനങ്ങളുടെ സഹായത്തോടെ തൊണ്ട് സംഭരണം മുതൽ ഉൽപ്പന്ന നിർമ്മാണം വരെയുള്ള ഘട്ടങ്ങൾക്കു പ്രാധാന്യം നൽകിക്കൊണ്ടുള്ള പ്രവർത്തനങ്ങളാണ് നടത്താൻ ഉദ്ദേശിച്ചിട്ടുള്ളത്.</p> <p>തൊണ്ടിന്റെ ലഭ്യത ഉറപ്പുവരുത്തുന്നതിനായി കയർഫെഡിന്റെ നേതൃത്വത്തിൽ കുടുംബശ്രീ യൂണിറ്റുകൾ, അഗ്രോ ഫാർമേഴ്സ് സൊസൈറ്റികൾ, നാളികേര കർഷകർ എന്നിവയെ ബന്ധിപ്പിച്ചുകൊണ്ട് മൊബൈൽ ആപ്പ് വഴി തൊണ്ട് സംഭരണവും ചകിരി വിതരണവും നടത്തുന്നതിനുള്ള പദ്ധതി നടപ്പാക്കാൻ ഉദ്ദേശിക്കുന്നുണ്ട്.</p>
<p>ബി) ചകിരി ഇറക്കുമതി ചെയ്യേണ്ട സ്ഥിതിവിശേഷം നിലവിലുണ്ടോ; ഇല്ലെങ്കിൽ കേരളത്തിന്റെ കയർ വ്യവസായത്തിന്റെ നിലനിൽപ്പിനാവശ്യമായ ചകിരി മുഴുവൻ ലഭ്യമാക്കുന്നതിന് സംസ്ഥാനത്തിന് കഴിയുന്നുണ്ടോ ;</p>	<p>ബി) ചകിരി ഇറക്കുമതി ചെയ്യേണ്ട സ്ഥിതിവിശേഷം നിലവിലുണ്ട്. കേരളത്തിന്റെ കയർ വ്യവസായത്തിനാവശ്യമായ ചകിരി പരമാവധി തദ്ദേശീയമായി ലഭ്യമാക്കുന്നതിന് സംസ്ഥാനത്തെ പ്രാപ്തമാക്കുന്ന പ്രവർത്തനങ്ങളോ കയർ പുന:സംഘടനയുടെ ഭാഗമായി സർക്കാർ പ്രഖ്യാപിച്ചിട്ടുണ്ട്. ഇതിന്റെ ഭാഗമായി ഡി.എഫ് മില്ലുകൾ സ്ഥാപിച്ച് കുടുംബശ്രീ, നാളികേര ഉൽപ്പാദക കമ്പനികൾ അടക്കമുള്ള</p>

	<p>സംവിധാനങ്ങളുടെ സഹായത്തോടെ ചകിരി ഉൽപ്പാദനം നടത്തും. 1000 ഡി.എഫ് മില്ലുകൾ സ്ഥാപിക്കുകയെന്നതാണ് സർക്കാരിന്റെ ലക്ഷ്യം. 2017-18 സാമ്പത്തിക വർഷത്തിൽ 100 ഡി.എഫ് മില്ലുകൾ സ്ഥാപിക്കുന്നതിനും സർക്കാർ ലക്ഷ്യം വയ്ക്കുന്നു.</p>
<p>സി) സംസ്ഥാനത്ത് തൊണ്ട് സംഭരണം വർദ്ധിപ്പിക്കുന്നതിനും കയർ വ്യവസായം പ്രോത്സാഹിപ്പിക്കുന്നതിനും ഈ സർക്കാർ നടപ്പിലാക്കിയ പദ്ധതികൾ എന്തൊക്കെയാണ്; ഇതിന്റെ പുരോഗതി വിലയിരുത്തിയിട്ടുണ്ടോ; എങ്കിൽ എന്ത് മാറ്റമാണ് ഈ രംഗത്ത് നടപ്പിലാക്കാൻ കഴിഞ്ഞിട്ടുള്ളതെന്ന് അറിയിക്കുമോ?</p>	<p>സി) നാളികേര കൃഷി സജീവമായ മേഖലകൾ കേന്ദ്രീകരിച്ച് തൊണ്ട് ശേഖരണം നടത്തി ചകിരി ഉൽപ്പാദനം വർദ്ധിപ്പിക്കുന്നതിന് നടപടികൾ സ്വീകരിച്ച് വരുന്നു. തൊണ്ട് സംഭരണവും വിതരണവും കാര്യക്ഷമമാക്കുന്നതിനായി കയർഫെഡിന്റെ നേതൃത്വത്തിൽ കടുംബശ്രീ യൂണിറ്റുകൾ, അഗ്രോ ഫാർമേഴ്സ് സൊസൈറ്റികൾ, നാളികേര കർഷകർ എന്നിവയെ ബന്ധിപ്പിച്ചുകൊണ്ട് മൊബൈൽ ആപ്പ് വഴി തൊണ്ട് സംഭരണവും ചകിരി വിതരണവും നടത്തുന്നതിനുള്ള പദ്ധതി നടപ്പാക്കാൻ ഉദ്ദേശിക്കുന്നുണ്ട്. പൊന്നാനി പ്രോജക്ട് ഓഫീസിന്റെ പരിധിയിൽ വരുന്ന പാലക്കാട് ജില്ലയിലെ നെന്മാറ നിയോജക മണ്ഡലത്തിലെ വടവന്തൂർ പഞ്ചായത്തിൽ കയർഫെഡിന്റെ ആഭിമുഖ്യത്തിൽ 30000 തൊണ്ട് വീതം ചകിരിയാക്കാൻ ശേഷിയുള്ള ഒരു ഡി.എഫ് മെഷീൻ സ്ഥാപിക്കുകയും തദ്ദേശീയമായി വേവരിച്ച തൊണ്ടുൾപ്പെടെ ചകിരിയാക്കി മാറ്റുകയും ചെയ്യുന്നു. കണ്ണൂർ പ്രോജക്ട് പരിധിയിൽ വരുന്ന അമ്മാനപാറ വില്ലേജിൽ ദിവസേന 8000 തൊണ്ട് ചകിരിയാക്കുന്ന ഡി.എഫ് യൂണിറ്റ് കടുംബശ്രീ യൂണിറ്റായി 13.07.2017 ന് പ്രവർത്തനം ആരംഭിച്ചിട്ടുണ്ട്. കോഴിക്കോട് ചക്കിട്ടപ്പാറയിൽ പേരാമ്പ്ര കോക്കനട്ട് പ്രൊഡ്യൂസേഴ്സ് കമ്പനിയുടെ നേതൃത്വത്തിൽ ഹെവി ഡ്യൂട്ടി ഡി.എഫ് മെഷീൻ സ്ഥാപിച്ച് കഴിഞ്ഞു. 1000 ഓട്ടോമാറ്റിക് സ്പിന്നിംഗ് മെഷീനുകളും 8000 ഓളം ഇലക്ട്രോണിക് റാട്ടുകളും ആവശ്യമായ മറ്റ് യന്ത്രങ്ങളും സ്ഥാപിച്ചുകൊണ്ട് കയർപിരി മേഖല പൂർണ്ണമായി യന്ത്രവത്കരിക്കുന്നതിനുള്ള നടപടികൾ ആരംഭിച്ചു കഴിഞ്ഞു.</p> <p>കയർ മേഖലയുടെ വികസനത്തിനായി കഴിഞ്ഞ രണ്ട് വർഷങ്ങളിൽ സർക്കാർ നടപ്പാക്കിയ പ്രധാന പദ്ധതികൾ ചുവടെ ചേർക്കുന്നു.</p> <p>1) കയർ ഭൂവസ്തു വികസന പരിപാടി ഹരിത കേരളം പരിപാടിയുടെ ഭാഗമായ് കേരളത്തിൽ തദ്ദേശ സ്വയംഭരണ സ്ഥാപനങ്ങൾ</p>

മുഖേന നടപ്പാക്കുന്ന തൊഴിലുറപ്പ് പദ്ധതിയുമായി സംയോജിപ്പിച്ച് ജല സംരക്ഷണം, മണ്ണ് സംരക്ഷണം, കൃഷി, റോഡ് നിർമ്മാണം, തോടുകളുടേയും കുളങ്ങളുടേയും ഭിത്തി സംരക്ഷണം എന്നിവ നടപ്പിലാക്കുന്നതിനും, കയർ ഭൂവസ്ത്രം ഉപയോഗിക്കുന്നതിനായി 120 കോടി രൂപയുടെ ധാരണാപത്രം ആലപ്പുഴയിൽ നടപ്പാക്കുകയും കേരള 2017-ൽ തദ്ദേശ സ്വയംഭരണ സ്ഥാപനങ്ങളുമായി ഒപ്പുവയ്ക്കുകയുണ്ടായി. ജിയോടെക്സ്റ്റൈൽസ് വിരിക്കുന്ന പദ്ധതി കേരളത്തിലുടനീളം ആരംഭിച്ചു കഴിഞ്ഞു. ഇതുവഴി കയർ യാണിന്റെ ഡിമാന്റ് കൂടാനും കയർ പിരി തൊഴിലാളികൾക്ക് ജോലിയോടൊപ്പം മാനുവൽ വേതനം ഉറപ്പാക്കാനും കഴിയും.

2) കയർ കോ-ഓപ്പറേറ്റീവ് സപ്പോർട്ട് സ്കീം

പ്രവർത്തന മൂലധനത്തിന്റെ അഭാവമാണ് മറ്റേതൊരു മേഖലയിലുള്ള സഹകരണ സംഘങ്ങളേയും പോലെ കയർ സഹകരണ സംഘങ്ങളും നേരിടുന്ന പ്രധാന വെല്ലുവിളി. കയർ വ്യവസായ സഹകരണ സംഘങ്ങളുടെ പ്രവർത്തനം മെച്ചപ്പെടുത്തുന്നതിനും, കൂടുതൽ പേർക്ക് തൊഴിൽ നൽകുന്നതിനും ധനകാര്യ സ്ഥാപനത്തിൽ നിന്നും വായ്പയെടുത്ത് ആധുനികവൽക്കരണം നടപ്പാക്കുന്നതിന് കയർ കോ-ഓപ്പറേറ്റീവ് സപ്പോർട്ട് സ്കീം എന്ന പദ്ധതി നടപ്പിലാക്കി. 2017-18 സാമ്പത്തിക വർഷം 12 കോടി രൂപ ഇതിനായി വകയിരുത്തുകയും ടി ഇകയിൽ 6.66 കോടി രൂപ 253 സംഘങ്ങൾക്ക് ഇതുവരെ പ്രവർത്തന മൂലധനമായി അനുവദിക്കുകയും ചെയ്തു.

3) മാനേജീരിയൽ സബ്സിഡി

കയർ മേഖലയിൽ നടപ്പാക്കുന്ന വിവിധ പദ്ധതികൾ സംഘങ്ങളിൽ നടപ്പാക്കേണ്ട ചുമതലയുള്ള സംഘം സെക്രട്ടറിമാർക്ക് സംഘത്തിന്റെ സാമ്പത്തിക പരാധീനത കാരണം വളരെ തുശ്ചമായ ശമ്പളമാണ് ലഭിക്കുന്നത്. ആയതിനാൽ കയർ പിരി സംഘങ്ങളിലേയും കയർ മാറ്റ്സ് സംഘങ്ങളിലേയും സെക്രട്ടറി, മാനേജ്മെന്റ് തസ്തികകളിൽ ജോലി ചെയ്തു വരുന്ന ജീവനക്കാർ എന്നിവരുടെ പ്രതിമാസ ശമ്പളത്തിന്റെ ഒരു ഭാഗമെങ്കിലും ഒരു നിശ്ചിത കാലയളവിലേയ്ക്ക് സർക്കാർ മുഖാന്തിരം നൽകി സർക്കാരിന്റെ വികസന പദ്ധതികൾ കയർ മേഖലയിൽ ഫലപ്രദമായി നടപ്പിലാക്കുകയും അതിലൂടെ സംഘങ്ങളെ സ്വയം പര്യാപ്തതയിൽ എത്തിക്കുന്നതിനുമായി മാനേജീരിയൽ സബ്സിഡി പദ്ധതി മാർഗ്ഗരേഖ അംഗീകരിക്കുകയും 3 കോടി രൂപ എസ്.ഡി.ജി

വഴി നൽകുകയുണ്ടായി. 10 പ്രോജക്റ്റുകളിലായി ആകെ 412 ജീവനക്കാർക്ക് 2016 ജൂൺ മുതൽ 2017 മാർച്ച് വരെയുള്ള കാലയളവിലെ മാനേജീരിയൽ സബ്സിഡി നൽകുന്നതിനായി 2,07,15,000/- രൂപയ്ക്കുള്ള ഭരണാനുമതി നൽകുകയുണ്ടായി. പ്രസ്തുത തുക പൂർണ്ണമായും വിനിയോഗിക്കുകയുണ്ടായി.

4. എൻ.സി.ഡി.സി.പദ്ധതി

കയർമേഖലയുടെ ആധുനികവൽക്കരണം/ യന്ത്രവൽക്കരണം എന്നിവ ലക്ഷ്യമിട്ട് ധനകാര്യ സ്ഥാപനങ്ങളിൽ നിന്നും തുക കണ്ടെത്തുന്നതിന് സർക്കാർ മുന്നോട്ടുവെച്ച പദ്ധതിയാണിത്.

കയർ വികസന വകുപ്പ് സ്റ്റേറ്റ് പ്ലാനിംഗ് ബോർഡുമായി ചേർന്ന് 13-ാം പഞ്ചവത്സര പദ്ധതി കാലയളവിൽ കയർ സഹകരണ സംഘങ്ങളുടെ പുരോഗതിയ്ക്കായി 200 കോടി രൂപ നാഷണൽ കോ-ഓപ്പറേറ്റീവ് ഡവലപ്മെന്റ് കോർപ്പറേഷനിൽ നിന്നും ലഭ്യമാക്കുന്നതിന് വിശദമായ പ്രപ്പോസൽ തയ്യാറാക്കി സമർപ്പിച്ചു. ടി പദ്ധതിയുടെ പ്രധാന ലക്ഷ്യങ്ങൾ ചുവടെ ചേർക്കുന്നു.

- 1) കയർമേഖലയുടെ ആധുനികവൽക്കരണം/ യന്ത്രവൽക്കരണം, ഡീഫൈബറിംഗ്, സ്പിന്നിംഗ് & വീവിംഗ് മെഷീനുകളുടെ പ്രവർത്തനം മെച്ചപ്പെടുത്തുക, കൂടാതെ വിപണി വികസനത്തിന് ധനസഹായം നൽകുക.
- 2) വിലസ്ഥിരതയ്ക്കും വരുമാന സ്ഥിരതയ്ക്കും പ്രാധാന്യം നൽകി, സബ്സിഡി അനുവദിച്ച കയർ തൊഴിലാളികളുടെ ജീവിത നിലവാരം മെച്ചപ്പെടുത്തി അതിലൂടെ കയർ സഹകരണ സംഘങ്ങളുടെ പുരോഗതി ഉറപ്പാക്കുക.


മേൽപ്പറഞ്ഞ പദ്ധതികൾക്കു പുറമേ ക്രയവിലസ്ഥിരതാ പദ്ധതി പ്രകാരം കയർഫെഡിനും, കേരള സംസ്ഥാന കയർ കോർപ്പറേഷനും കയർ വിപണിയിൽ ഇടപെട്ട് യാൺ ഉൽപ്പന്നങ്ങൾക്ക് ന്യായവിയ നൽകി സംഭരിക്കുന്നതിന് ഈ വർഷം 48.7 കോടി രൂപ അനുവദിച്ചിട്ടുണ്ട്. എം.ഡി.എ പദ്ധതി പ്രകാരം 880 ലക്ഷം രൂപയും പി.എം.ഐ പദ്ധതി പ്രകാരം 550 ലക്ഷം രൂപയും അനുവദിച്ചിട്ടുണ്ട്.

കയർ തൊഴിലാളി പെൻഷൻ ഉൾപ്പെടെ കയർ തൊഴിലാളി ക്ഷേമനിധി ബോർഡ് വഴി നടപ്പാക്കുന്ന കയർ തൊഴിലാളികളുടെ ക്ഷേമപ്രവർത്തനങ്ങൾക്കായി 2016-17 ൽ 86.57 കോടി രൂപയും 2017-18 ൽ 86.33 കോടി രൂപയും അനുവദിച്ചിട്ടുണ്ട്.

ഇത് കൂടാതെ നടപ്പാക്കുന്ന മറ്റ് പദ്ധതികൾ ചുവടെ ചേർക്കുന്നു.

1. കയർ സഹകരണ സംഘങ്ങൾക്ക് പുനരുദ്ധാരണ പദ്ധതി പ്രകാരം പ്രവർത്തന മൂലധനം നൽകുന്നു.
2. കയർ സഹകരണ സംഘങ്ങൾക്ക് അടിസ്ഥാന സൗകര്യ വികസനം ഉൾപ്പെടെയുള്ള ധനസഹായം നൽകി വരുന്നു.
3. കയറും കയറുൽപ്പന്നങ്ങളുടെയും വിൽപനയ്ക്കുള്ള വികസന സഹായം (എം.ഡി.എ) നൽകി വരുന്നു.
4. കയർ മേഖലയിലെ സംരംഭകർക്ക് മാർജിൻമണി വായ്പ നൽകുന്നു.
5. പ്രത്യേക നിക്ഷേപ സഹായ പദ്ധതിയിലൂടെ (സ്പെഷ്യൽ ഇൻവെസ്റ്റ്മെന്റ് സബ്സിഡി) നൽകി വരുന്നു.
6. ഉൽപ്പാദനവും വിപണന പ്രചോദനവും (പി.എം.ഐ) പദ്ധതിയിലൂടെ ആനുകൂല്യം നൽകി വരുന്നു.
7. വില വ്യതിയാനം പരിഹരിക്കുന്നതിനുള്ള പദ്ധതി നടപ്പിലാക്കി വരുന്നു.
8. കയർമേഖലയിൽ ക്ലസ്റ്റർ വികസന പരിപാടി നടപ്പിലാക്കി വരുന്നു.
9. കയർ സഹകരണ സംഘങ്ങളിൽ സർക്കാരിന്റെ ഓഹരി പങ്കാളിത്തം നൽകുന്നു.
10. പരമ്പരാഗത കയർപിരി/ഡീഫൈബറിംഗ് മേഖലയിൽ കൂലിയുടെ നല്ലൊരു വിഹിതം സർക്കാർ തന്നെ നൽകുന്ന രീതിയിൽ ഇൻകം സപ്പോർട്ട് പദ്ധതി നടപ്പിലാക്കി വരുന്നു.
11. കയർ തൊഴിലാളികൾക്ക് പെൻഷൻ പദ്ധതി നടപ്പിലാക്കി വരുന്നു.
12. 2017-ലെ ഓണക്കാലത്ത് കയർഫെഡ്, ഫോം മാറ്റിംഗ് സ്പ (ഇന്ത്യ) ലിമിറ്റഡ്, കേരള സംസ്ഥാന കയർ കോർപ്പറേഷൻ എന്നീ പൊതുമേഖലാ സ്ഥാപനങ്ങളുടെ

	<p> നേതൃത്വത്തിൽ കേരളത്തിൽ 118 ഓളം സ്റ്റാളുകളിലൂടെ കയർ ഉൽപ്പന്നങ്ങൾ ആകർഷകമായ സമ്മാന പദ്ധതികളിലൂടെ വിപണനം നടത്തുകയും 12.32 കോടി രൂപയുടെ ഉൽപ്പന്നങ്ങൾ അപ്രകാരം വിറ്റഴിക്കുകയും ചെയ്തിട്ടുണ്ട്. </p>
--	--


സെക്ഷൻ ഓഫീസർ

5